

संक्षिप्त

कैदी के बिस्तर पर फोन मिला

जयपुर (का.सं.) राजधानी की सेन्ट्रल जेल में बंद एक बंदी के बिस्तरों में मोबाइल मिला है। इस घटना के संबंध में अशोक कुमार प्रहरी केंद्रीय कारागृह, जयपुर ने लालकोठी थाने में मुकदमा दर्ज कराया है। जांच-अधिकारी एएसआई कैलाश ने बताया धोखाधड़ी के मामले में झोटवाड़ा पुलिस की गिरफ्त में आया आरोपित राजवीर सेन्ट्रल जेल में बंद है। इसका मामला कोर्ट में विचारधीन है। घटनाक्रम के मुताबिक 5 जनवरी को जेल में औचक निरीक्षण के दौरान बंदी राजवीर के बिस्तरों में नौकिया का की-पैड मोबाइल मय सिम बरामद हुआ है। पुलिस मुकदमा दर्ज कर जांच में जुटी है।

बदमाशों ने छीना युवक का मोबाइल

जयपुर (का.सं.) लालकोठी इलाके में बाइक सवार बदमाश एक युवक का मोबाइल छीन ले गए। पुलिस ने बताया राजनगर, मुहाना निवासी गौरव धाकड़ 7 जनवरी को दोपहर अजमेरी गेट किसी काम से आया था। यहां स्टिलप लाइन में बाइक सवार पीछे से आकर झपट्टा मार मोबाइल छीन ले गए और जाते समय धक्का मार गए। पुलिस मामले की जांच में जुटी है।

खुली जेल से हत्या का आरोपी फरार

जयपुर (का.सं.) मालपुरा गेट थाना स्थित खुली जेल से हत्या का आरोपी फरार हो गया। थानाधिकारी सतीश चंद ने बताया बड़ी उदई, गंगपुर निवासी आशीष पराशर हत्या के मामले में इलाके स्थित डॉ. सम्पूर्णानंद खुला शिविर, सांगानेर में सजा काट रहा था। घटनाक्रम के मुताबिक 6 जनवरी को शाम बंदी आशीष अचानक शिविर से फरार हो गया। पुलिस शिविर इंचार्ज श्रीराम चरण मीणा की रिपोर्ट पर मुकदमा दर्ज कर बंदी की तलाश में जुटी है।

मारपीट करने वाले दो आरोपी पकड़े

जयपुर (का.सं.) जवाहर सर्किल थाना पुलिस ने घर में घुस कर युवक से मारपीट के मामले में दो आरोपियों को गिरफ्तार किया है। थानाधिकारी सुरेंद्र सैनी ने बताया गिरफ्तार आरोपित सौरभ कुमार बैरवा उर्फ मनोज (22) और मामूनु उर्फ साहिल उर्फ कर्नल (27) गंगपुर सिटी हाल नंदपुरी कॉलोनी के रहने वाले हैं। आरोपियों ने अपने अन्य साथियों के साथ 2 जनवरी को गाली गलती से हुई कहासुनी के बाद घर में घुस कर संदीप कुमार नेहरा से मारपीट की थी। पुलिस ने दोनों आरोपियों को रिवार को कोर्ट में पेश कर जेल भिजवा दिया। अन्य आरोपियों की तलाश की जा रही है।

लाखों रुपये की ऑनलाइन ठगी

जयपुर (का.सं.) कालवाड़ इलाके में एक व्यक्ति से लाखों रूपये की ऑनलाइन ठगी का मामला सामने आया है। पुलिस ने बताया आनंदम सोसायटी, हाथोज निवासी अवधेश कुमार शर्मा ने रिपोर्ट दी है। आरोप है 6 जनवरी को जालसाज ने बैंककर्मी बनकर कॉल किया और झांसे में लेकर खाता संबंधी जानकारी ले ली। इसके बाद बैंक खाते से 476363 रूपये पार हो गए। पुलिस मामले की जांच में जुटी है।

नौकरी लगाने के नाम पर ठगी

जयपुर (का.सं.) विश्वकर्मा इलाके में एक युवक के साथ नौकरी के नाम पर ठगी हो गई। जांच-अधिकारी डाॅ.कांस्टेबल प्रेम कुमार ने बताया श्रीजी कॉलोनी निवासी भूपेंद्र सिंह ने रिपोर्ट दी है। आरोप है दोस्त अजय मीणा के साथ विनोद मीणा रहता है, जिसने रेल्वे में नौकरी लगवाने के नाम पर दिसंबर माह में 3 लाख रूपये हड़प लिए। पुलिस मामले दर्ज कर जांच में जुटी है।

जब्त ई-रिक्शा

चुरा ले गए बदमाश जयपुर (का.सं.) माणक चौक इलाके में चोर पुलिस द्वारा जब्तशुदा ई-रिक्शा चुरा ले गए। पुलिस ने बताया 6 जनवरी को जोरावर गेट पर एएसआई डी. ई-रिक्शा चालक घायल हो गया था। एएसआई नॉर्थ पुलिस ने घायल को अस्पताल भेज ई-रिक्शा जब्त कर थाने में जगह के अभाव के कारण दुकान संख्या-66 के सामने खड़ा कर दिया गया। इस दौरान रात में चोर ई-रिक्शा चुरा ले गया। पुलिस मामले दर्ज कर जांच में जुटी है।

# विद्याधर नगर में स्मैक तस्करी करने वाली मां-बेटी गिरफ्तार

पुलिस कार्रवाई की भनक लगते ही सरगना हरिओम फरार हुआ

जयपुर (का.सं.) डीएसटी और विद्याधर नगर थाना पुलिस ने स्मैक तस्करी में लिप्त मां-बेटी को गिरफ्तार किया है। कार्रवाई की भनक लगने पर सरगना बेठा फरार हो गया, जिसकी तलाश की जा रही है। पुलिस ने मौके से 13.50 ग्राम स्मैक सहित बिक्री राशि 10 लाख 6 हजार 520 रूपये जब्त किए हैं। आरोपियों से नेटवर्क को लेकर पूछताछ की जा रही है।



डीएसटी और विद्याधर नगर थाना पुलिस ने स्मैक तस्करी में लिप्त मां-बेटी कंचन मीणा व रीना को गिरफ्तार किया।

कारोबार देखा है। घर पर मां बेटी बेचने का काम करती है। पुलिस हरिओम मीणा की सरगमी से तलाश में जुटी है, जबकि आरोपित महिलाओं से नेटवर्क को लेकर पूछताछ की जा रही है। विद्याधर नगर नगर थाना सीआई वीरेन्द्र कुरील ने बताया कि जांच पड़ताल के दौरान सामने आया है। कंचन अपने पति हरिओम मीणा के

■ पुलिस ने आरोपियों के घर से 13.50 ग्राम स्मैक और 10 लाख रुपये बरामद किए

रीना मीणा और कंचन मीणा को गिरफ्तार कर लिया है। पुलिस ने बताया कि आरोपियों के मकान में सर्च के दौरान 9 मोबाइल फोन मिले हैं। आरोपियों ने बताया कि जिन के पास पैसा नहीं होता था वे लोग मोबाइल को गिरवी रख कर स्मैक लेकर जाते थे। कुछ लोग पैसा देकर मोबाइल ले जाते थे। लेकिन कई लोग ऐसे भी थे जो पैसों की व्यवस्था नहीं कर मोबाइल फोन नहीं छुड़वा पाते थे। क्यों की यह मोबाइल फोन गिरवी रखे हुए थे इस लिए इन्हे पैक कर के रखा हुआ था। जब भी स्मैक खरीदने वाले के पास पैसों की इंतगाम हो जाता वह मोबाइल लेने आ जाता था। हैरानी की बात यह है कि ये 9 मोबाइल फोन सभी स्टूटेंट के हैं। पुलिस मोबाइल फोन को चालू कर के उन के असली मालिकों तक पहुंचेगी।

## दो दर्जन बदमाशों ने किया जमीन पर कब्जे का प्रयास

जयपुर (का.सं.) मुहाना थाना इलाके के बाहुबली नगर में रविवार दोपहर 12 बजे बदमाशों ने दो राउंड फायर कर कॉलोनी में हड़कंप मचा दिया। फायरिंग की आवाज सुनकर घरों से बाहर निकले लोगों ने देखा कि चार गाड़ी में 2 दर्जन से अधिक बदमाश हथियारों के साथ मौके पर मौजूद थे। इस गैंग ने कॉलोनी निवासी शंकर शर्मा को पहले धमकाया, फिर उसे डराने के लिए हवाई फायर किया गया। एकाएक हुई इस घटना से कॉलोनीवासियों ने पुलिस को सूचना दी। घटना की जानकारी मिलने पर मुहाना थाना की पीसीआर मौके पर पहुंची तब तक बदमाश अपनी गाड़ियां लेकर मौके से फरार हो चुके थे।

■ फायरिंग की सूचना पर मुहाना पुलिस मौके पर पहुंची तो भाग छूटे आरोपी

एकजुटता को देखते हुए यह बदमाश मौके से फरार हो गए। हालांकि कुछ लोगों ने बदमाशों का पीछा भी करना चाहा, लेकिन यह बदमाश हाथों में लोहे की रॉड लहराते हुए मौके से भाग छूटे। उधर मुहाना पुलिस ने बताया कि फायरिंग और जमीन पर कब्जे की लोकर सूचना मिली थी। जिसके बाद पीसीआर मौके पर भेजा गया, लेकिन मौके पर किसी भी प्रकार की फायरिंग की कोई जानकारी नहीं मिली है। ना ही किसी प्रकार का कारतूस। पुलिस ने स्थानीय लोगों के बयान के आधार पर जांच करना शुरू कर दिया है। वहीं पीड़ित शंकर शर्मा की ओर से एक पत्रिका भी पुलिस ने ले लिया है जिस पर जांच की जा रही है। शंकर शर्मा का कहना है कि उसकी जमीन पर कोर्ट स्ट्रे होने के बावजूद भी कुछ लोग कब्जा करने की नौयत से बार-बार उसे धमकाते हैं।

## जयपुर डॉग शो में उमड़ी भीड़

स्ट्रे डॉग्स के लिए जयपुर ने बनाया अनोखा रिकॉर्ड

जयपुर, (का.सं.)। पिंकसिटी ने स्ट्रे डॉग्स के लिए दुनिया का सबसे बड़ा केक बना कर नजीर पेश की। आकार डॉग्स को लेकर जागरूकता बढ़ाने के लिए बोन की शोप में 160 किलो का केक बनाया गया। दिन में केसीआई चैंपियनशिप के बाद डॉग शो में फैशन का जलवा देखने को मिला। मॉडल्स ने स्ट्रेज पर डॉग्स के साथ कैट वॉक की। सीईओ एंड एडिटर इन चीफ भारत 24 व फर्स्ट इंडिया और फर्स्ट इंडिया न्यूज के सीएमडी जगदीश चंद्र ने बताया कि रविवार सुबह 10 बजे से शुरू हुए डॉग शो में केसीआई चैंपियनशिप हुई, जिसे जापान के टोमोनोरी आइजावा और फिलीपींस के साइमन सिम ने जज किया। यह पहला मौका था जब राजस्थान में किसी डॉग शो में इंटरनेशनल जज शामिल हुए। शो में दिल्ली, हरियाणा, राजस्थान, मध्यप्रदेश, पंजाब, गुजरात सहित कई राज्यों से आए डॉग्स ने भाग लिया। कॉम्पिटिशन में जजों ने डॉग के चलने, जंप, हाइट और स्ट्रक्चर को देखते हुए मार्क्स दिया। शो में साइब्रियन फ्लैन्डर, अमेरिकन अकीता, फ्रेंच बुल्डॉग, शित्जु, टॉय पॉम जैसे कई अनोखी ब्रीड्स शामिल हुईं। केनल क्लब



जयपुर में रविवार को डॉग शो-2023 में दिल्ली, हरियाणा, राजस्थान, मध्यप्रदेश, पंजाब, गुजरात सहित कई राज्यों के डॉग्स ने भाग लिया।

ऑफ इंडिया के राजस्थान चैप्टर के सेक्रेटरी वीरन शर्मा ने बताया कि इस दौरान राजस्थान पुलिस के डॉग स्क्वाड का शो हुआ। शो में राजस्थान पुलिस के डॉग ने हैरतगंज करतब दिखाए। वहीं बच्चों ने डॉग क्रूपलिटी पर ड्राइंग बनाई। विनर को पपी गिफ्ट किया गया। डॉग्स के लिए दुनिया का सबसे

## बिट्स-पिलानी व बिट्सओएम के बीच पोलो मैच ड्रा हुआ



जयपुर, (का.सं.)। बिट्सएस के लिए रविवार सुबह स्पेशल रही। बिरला इंटरनेशनल और बिटसा जयपुर चैप्टर द्वारा संयुक्त रूप से आयोजित बिट्स-पिलानी एलुमनी ग्लोबल मीट 2023 (बीजीएम) के 5वें संस्करण के अंतर्गत रविवार एक प्रदर्शन सिमनेवर पोलो मैच खेला गया। बीजीएम के चेयरमैन कैलाश गुप्ता और सीईओ, आलोक जैन ने बताया कि बिट्स-पिलानी और बिट्सओएम

के बीच हुआ मैच ड्रा रहा। मैदान में उतरी दोनों ही टीम में जबरदस्त कांटे का मुकाबला देखने को मिला। राजस्थान पोलो ग्राउंड पर आयोजित इस मैच में बिट्सओएम की ओर से विशाल सिंह ने सबसे ज्यादा 3 गोल और आर्यमन सिंह दहिया ने 1 गोल किया। बिट्स-पिलानी की ओर से विक्रमदिया सिंह बरकाना ने 2 गोल तथा लोकेन्द्र सिंह थिरावन और प्रताप कानोता 1-1 गोल ने किये।

## डॉ. आशा लता इंफाल में नेशनल कॉफ्रेंस में भाग लेंगी



जयपुर। राजधानी के सवाई मानसिंह अस्पताल में कार्यरत डॉ. आशा लता फरवरी में इंफाल में फिजिकल एंड रिहैबिलिटेशन विभाग की सीएमई नेशनल कॉफ्रेंस में भाग लेंगी। उनका इस कॉफ्रेंस में पेपर प्रेजेंटेशन के लिए चयन हुआ है। डॉ. आशा लता कॉफ्रेंस में सवाई मानसिंह मेडिकल कॉलेज को रिप्रेजेंट करेंगी। वह इसमें राजस्थान से पेपर प्रेजेंट करने वाली अकेली डॉक्टर हैं। डॉक्टर आशा लता इससे पूर्व दिल्ली एम्स, नागपुर और जयपुर में भी अवाइड जीत चुकी हैं। उन्होंने हाल ही में मिसेज इंडिया और मोस्ट कॉन्फिडेंट मॉडल ऑफ मिसेज यूनिवर्स का खिताब भी जीता है। वह एक कुशल डॉक्टर और लेखक हैं और अपनी नेतृत्व क्षमता के लिए डॉक्टर वर्ग में काफी लोकप्रिय हैं।

## ट्रैक्टर-ट्रॉली में जीपीएस से पकड़े गए शातिर चोर



सांगानेर इलाके से 6 जनवरी को चोरी हुए ट्रैक्टर को ढूंढकर पुलिस ने आरोपी चोर राजमल बैरवा और मुनीराज मीणा को गिरफ्तार किया।

जयपुर (का.सं.)। सांगानेर इलाके से 6 जनवरी को चोरी हुए ट्रैक्टर को ढूंढकर पुलिस ने आरोपी चोर को भी गिरफ्तार कर लिया है। पुलिस ट्रैक्टर तक आसानी से पहुंच गई, क्योंकि उसमें जीपीएस लगा था। पुलिस ने इस मामले में दो आरोपियों को गिरफ्तार किया है।

राजू ने बंबाला कचरा डिपो पर हर दिन की तरह ट्रैक्टर ट्रॉली खड़ा किया, अगले दिन देखा तो ट्रैक्टर गायब था। जिसके बाद पुलिस ने जांच शुरू की। पुलिस ने ट्रैक्टर के ट्रैक्टर नंबर को ट्रैक्टर नंबर से ट्रैक्टर नंबर रखा है, जहां से ट्रैक्टर को लोकेशन मिल रही थी। पुलिस को मुखबीर से सूचना मिली कि परमपुरा में महात्मा गांधी कॉलेज के पास दो युवक ट्रैक्टर बेचने की फिराक में हैं। पुलिस मौके पर पहुंची और आरोपियों को दबोचा। पुलिस ने मौके से आरोपी राजमल बैरवा और मुनीराज मीणा को गिरफ्तार किया। दोनों आरोपी सवाई माधोपुर के रहने वाले हैं। पूछताछ में आरोपियों ने पुलिस को बताया कि वह ट्रैक्टर को सवाई माधोपुर ले जाकर बचरी के काम में लेना चाहते थे।

## मेडिकल स्टोर में चोरी

जयपुर। बजाज नगर इलाके स्थित एक मेडिकल स्टोर में चोरी का मामला सामने आया है। पुलिस ने बताया गायत्री नगर, सांगानेर निवासी नरेंद्र तिवारी का महावीर नगर में मेडिकल स्टोर

संचालित है। घटनाक्रम के मुताबिक 1 जनवरी की रात चोर दुकान का शटर उंचा कर गल्ले में रखी 49320 रूपये की नकदी चुरा ले गए। पुलिस मामले दर्ज कर जांच कर रही है।

सार-समाचार

## स्वीडन में हुआ शुभम मिश्र का सम्मान



जयपुर, (का.सं.)। स्वीडन गवर्नमेंट ने हाल ही में स्वीडन फिल्म अवार्ड्स समारोह का आयोजन किया जिसमें वर्ष 2022 की विश्व की चुनिंदा श्रेष्ठ फिल्मों को सम्मानित किया है। इन फिल्मों में भारतीय मूल के शुभम मानव मिश्र की फिल्म "ए डे भी फेवरेट प्लेस" भी शामिल है। शुभम भारतीय फिल्म जगत से एकमात्र भारतीय हैं जिन्हें स्वीडन गवर्नमेंट द्वारा उनके अद्भुत कार्य के लिए सम्मानित किया गया है। उल्लेखनीय है कि स्वीडन द्वारा शुभम को फिल्ममेकर लॉरियट से सम्मानित किया गया है। पूर्व में शुभम की फिल्मों को अंतर्राष्ट्रीय फिल्म समारोह में कई देशों में सम्मानित किया जा चुका है। शुभम बहुमुखी प्रतिभा के धनी हैं। इसके अतिरिक्त गत वर्षों में शुभम को विभिन्न क्षेत्रों में संयुक्त राष्ट्र (यूएन), भारत सूचना एवं प्रसारण मंत्रालय, नेशनल फ़िल्म डिवेलपमेंट कॉर्पोरेशन, लकजम्बरग कला एवं सांस्कृतिक मंत्रालय तथा रालसा द्वारा अद्भुत कार्य तथा अद्वितीय योगदान के लिए सम्मानित किया जा चुका है। शुभम ने गवर्नमेंट फिल्म एंड टेलिविजन इंस्टिट्यूट से फिल्म निर्माण की तकनीकी शिक्षा प्राप्त की है।

## 'जीवन का लक्ष्य स्वयं निर्धारित करें'



सांगानेर, (का.सं.)। श्री दिगम्बर जैन अतिशय क्षेत्र मन्दिर संघोजी सांगानेर में आचार्य श्री सुनील सागरजी महाराज ने धर्मसभा को संबोधित करते हुए कहा कि 84 लाख भवों में भटकने के बाद हमें जो जीवन मिला है उसका शुभोपयोग करना ही हमारा कल्याण का मार्ग है क्योंकि मनुष्य पर्याय में ही हमारा कल्याण संभव है, अन्य पर्याय में नहीं। इसलिये अन्य पर्यायों के जोवों की भाँति केवल खाना और विचरना ही अपने जीवन का लक्ष्य मत बनाओ और अपने जीवन में हमें बड़ा होकर क्या बनना है इसका निर्धारण भी स्वयं को ही करना है किसी और को इसका अधिकार मत देना। अधिकार दो, तो सिर्फ सही मार्गदर्शक देव शास्त्र गुरु को ही देना जो हमारे शुभ चिंतक है। युवा पीढ़ी को सचेत करते हुये आचार्यश्री ने कहा कि बुरे व्यसनो के वश में होकर आज की युवा पीढ़ी बेहोश हो रही है। हम संसार में बेहोश होने के लिये थोड़े ही आये हैं, हम तो होश में आने के लिये आये हैं। जितना जल्दी हो होश में आ जाओ और अपने जीवन को सार्थक बना लो। आचार्यश्री से प्रभावित हो, नन्ही सी बालिका समझा जैन बांसवाडा ने धर्मसभा में आजीवन जंकफूड का त्याग कर अपनी उत्तम भावना व्यक्त की। आज इसी बाल कलाकार की सोशल मूवी "कॉलोनी के राम" का प्रीमियम शो का प्रसारण जयपुर के कई सिनेमा घर में होगा। इससे पूर्व संगीतमती माताजीने गुरुद्विमा का गुणगान करते हुये कहा कि पुष्पाँ की पहचान उनकी खुशबू से की जाती है वैसे ही मनुष्यों की पहचान उनके गुणों से बनती है, अतः हमें गुणवान बनने का साधन साधना होगा।

## पेयजल समस्या का निस्तारण हुआ



जयपुर। निवारू रोड स्थित श्रीरामपुरी कॉलोनी में जल्द स्थानीय लोगों को पेयजल की समस्या से निजात मिलेगी। जलदाय मंत्री डॉ. महेश जोशी के समक्ष कॉलोनी के लोगों ने समस्या के निस्तारण की मांग की। इस दौरान उन्होंने शीघ्र बोरवेल की स्वीकृति दी। विप्र कल्याण बोर्ड उपाध्यक्ष मंजू शर्मा की मौजूदगी में रविवार से कार्य शुरू हुआ, कॉलोनीवासियों के चेहरे खिल उठे। इससे गर्मियों में पेयजल की समस्या से निजात मिलेगी। अन्य समस्याओं के निस्तारण की भी मंजू शर्मा से मांग की।

## छात्र को मोटरचलित व्हील चेयर भेंट

जयपुर (का.सं.)। मालवीय नेशनल इंस्टीट्यूट ऑफ टेक्नोलॉजी जयपुर एल्युमिनी एसोसिएशन ने रविवार को कॉलेज के प्रथम वर्ष के छात्र सौरभ गंगवार को मोटर चलित व्हील चेयर उपलब्ध कराई। छात्र सौरभ गंगवार को मास्यूटर डिस्ट्रोफी की बीमारी है। एसोसिएशन अध्यक्ष देवराज सोलंकी ने बताया कि प्रो. राकेश जैन, डॉन एल्युमिनी अफेयर्स, डॉ. नंद कुमार, एसोसिएट डॉन एल्युमिनी अफेयर्स, राकेश कुमार, महासचिव, एसोसिएशन सहित अन्य पदाधिकारी और छात्र मौजूद रहे। सोलंकी ने बताया कि वर्तमान एजीक्यूटिव कमिटी ने वित्तीय वर्ष 2022-23 अब तक सात छात्रों को 2.35 लाख रूपये की स्कॉलरशिप दी है। वहीं हैदराबाद चैप्टर द्वारा 28 से 29 जनवरी को ग्लोबल एल्युमिनी मीट भी होगी।

## गलर्फ्रेंड के चक्कर में पत्नी को पीटा

जयपुर (का.सं.)। गलर्फ्रेंड के चक्कर में युवक ने अपनी पत्नी से मारपीट कर दी। पति को ढूँढते हुए पत्नी उसकी गलर्फ्रेंड के घर जा पहुंची थी। गलर्फ्रेंड के साथ पति को देखकर टोका। अवैध संबंधों में बाधा बनकर पहुंची पत्नी को देखकर पति ने गलर्फ्रेंड के साथ मिलकर पत्नी की जमकर पीटारी की। मुरलीपुरा थाने में पीड़िता ने अपने पति के खिलाफ मामला दर्ज कराया है। पुलिस ने बताया कि मुरलीपुरा निवासी 29 साल की महिला ने रिपोर्ट दर्ज कराई है कि वह पति और बच्चों के साथ यहां रहती है। पति के मुरलीपुरा में रहने वाली दूसरी महिला से अवैध संबंध हैं। दूसरी महिला से अफेयर के चलते आरोपी पति उसको और बच्चों की पिटाई करता रहता है। आरोप है कि शुक्रवार दिन से ही पति घर से गायब था। वह पति को ढूँढते हुए उनकी गलर्फ्रेंड के घर जा पहुंची। गलर्फ्रेंड के घर पहुंचने पर दोनों बच्चों में विस्तर पर लेटे मिले। दूसरी महिला से अवैध संबंध का विरोध करने पर पति ने पत्नी को पिटाई कर दी। गुप्ते में पति ने गलर्फ्रेंड के साथ मिलकर डंडे और वायर से जमकर मारपीट की। पिटाई से चोटिल पीड़ित पत्नी ने थाने पहुंच कर आरोपी पति के खिलाफ मामला दर्ज करवाया। इन्हीं हरकतों के चलते मुरलीपुरा पुलिस पहले भी आरोपी पति को शांतिभंग में अरेस्ट कर चुकी है।

## युवक-युवतियों ने दिया परिचय

जयपुर (का.सं.)। पूज्य सिंधी सेंट्रल पंचायत जयपुर महानगर की ओर से राज्य स्तरीय पहला वैवाहिक परिचय सम्मेलन प्रथम नगर स्थित स्वामी लीलाशाह भवन में हुआ। मुख्य अतिथि भाजपा प्रदेश अध्यक्ष सतीश पुनिया, सांसद रामचरण होदर ने कहा कि सिंधी समाज के संस्कार एवं निष्ठा सर्वोपरि रही है। ग्रेटर नगर निगम उपमहापौर पुनीत कर्णावत, पूर्व विधायक कैलाश वर्मा मौजूद रहे। सम्मेलन में देश विदेश सहित संपूर्ण राजस्थान से विवाह योग्य युवक-युवतियां शामिल हुए। अध्यक्ष चन्द्र प्रकाश खेतानी ने बताया कि भारतीय सिन्धु सभा के राष्ट्रीय अध्यक्ष दादा लघाराम नागवानी (मुम्बई) ने एक परिणय परिचय समारोह का परिचय दर्पण का विमोचन किया। युवक एवं युवतियों के साथ दिव्यांग, साधन विहीन बंधुओं, विधुर, विधवा एवं द्वितीय विवाह के लिए समाज के लोगों के वैवाहिक विवरण दिए। अमरापुर स्थान के संत मोक्षराम ने दीप प्रज्वलित कर शुभारंभ किया। कार्यक्रम में 230 युवकों एकरच 95 युवतियों अपना परिचय दिया। मुख्य कार्यकर्ता अर्जुनदास मेहरचन्दानी, महासचिव विनय वसंतानी, एमय जयकिशन सोनी, ज्ञानदेव आहूजा, मोहन नानकानी, विद्या मोटवानी, मीना मूलचंदानी, उषा वाधवा, सुनीता विशनानी मौजूद रही।